

جناب طالب ہاشمی صاحب
۸ ارڈی رضوان بلاک اعوان ٹاؤن، ملتان روڈ لاہور

میری علمی اور مطالعاتی زندگی

ادارہ کامضمون نگار کے آراء سے متفق ہونا ضروری نہیں

جناب مکرم و معظّم زاد ثمرکم۔ السلام علیکم ورحمۃ اللہ وبرکاتہ،
گرامی نامہ کے لیے صمیم قلب سے سپاس گزار ہوں لیکن ساتھ ہی بیان ہوں کہ اس معاملہ میں آپ نے مجھ جیسے
غیر معروف گوشہ نشین آدمی کو مخاطب کے قابل کیسے سمجھا۔ کسر نفسی نہیں بلکہ حقیقت ہے کہ میرا علم قلیل اور میری عقل بہت محدود
ہے، میں تو آپ جیسے علماء کے خوانِ علم کا ایک ادنیٰ ریزہ چین ہوں۔ جن اکابر کے اسمائے گرامی آپ نے تحریر فرمائے ہیں
انہیں تو حقیقی معنوں میں اربابِ علم و فضل کہا جاسکتا ہے، مجھ جیسے نالائقوں کی ان سے کیا نسبت؟ ع

چہ نسبت خاک را با عالم پاک

عرصہ سے بہت کم لکھ رہا ہوں، مطالعہ بھی بہت کم رہ گیا ہے کیونکہ آنکھوں میں موتیا اتر رہا ہے۔ بینائی کی کمزوری
بڑھاپے کی آمد آمد اور مصائب و آلام نے اس قابل نہیں چھوڑا کہ آپ کے سوالات کا مفصل جواب لکھ سکوں۔ اقتضائے امر کے طور پر
چند اشارات پر اکتفا کرتا ہوں۔ ان کی یہ حیثیت نہیں کہ یہ الحق جیسے دقیق ماہنامہ یا کسی کتاب میں جگہ پاسکیں۔

① میں نے اپنی علمی زندگی میں بے شمار اربابِ علم و فضل کی تصنیفات سے استفادہ کیا ع

تمتّع زہر گوشت یافتہ

قرآن، حدیث اور تاریخ (از ابن سعد، طبری، ابن خلدون، ابن اثیر وغیرہم) کے بعد ماضی قریب اور دورِ حاضر کے جن اربابِ علم
کی کتابوں کا مطالعہ کیا اُن میں سے کچھ کے اسمائے گرامی یہ ہیں: ————— حالی، شبلی، مولانا اشرف علی تھانوی،
ڈپٹی نذیر احمد، عبدالحکیم ثرر، قاضی سراج الدین احمد مرحوم، سید سلیمان ندوی، محمد حسین آزاد، علامہ اقبال، مولانا محمد ابراہیم نیر،
سیاکوٹی، مولانا عبدالسلام ندوی، ریاست علی ندوی، حاجی معین الدین احمد ندوی، شاہ معین الدین احمد ندوی، سعید انصاری،
مولانا ظفر علی خان، مولانا عبد الماجد دیابادی، مولانا عبدالحی، مولانا ابوالکلام آزاد، مولانا مناظر احسن گیلانی، مولانا منظور نعمانی،
مولانا قاضی سلمان منصور پوری، مولوی عبدالحی مرحوم، سید قطب شہید مہری، مولانا حبیب الرحمن خان شیروانی (نواب صدر یار جنگ)،
عنایت اللہ خان مشرقی، مولانا ابوالاعلیٰ مودودی، مولانا قاری محمد طیب، مولانا سید ابوالحسن علی ندوی، مولانا صباح الدین صاحب

ملک نصر اللہ خان عزیزؒ، مولانا ماہر القادریؒ، مولانا عامر عثمانیؒ، آغا شورش کاشمیریؒ، ایاس برنیؒ وغیرہم۔
ان مشاہیر کے علاوہ بہت سے غیر معروف مصنفین کی کتابوں کا مطالعہ بھی کیا جن میں غیر مسلم اہل قلم اور متشربین بھی شامل ہیں۔
فارسی میں رومیؒ، سعدیؒ، جامیؒ اور اقبالؒ کی کتابوں کا بالاستیعاب مطالعہ کیا۔ اسلام سے والہانہ محبت
تو خاندان کے دینی ماحول نے پیدا کی۔ ان کتابوں کے مطالعہ سے علم و ادب کا ذوق پیدا ہوا اور تحقیق و تفحص کا جذبہ
بیدار ہوا۔

۳) ان مصنفین اور ان کی کتابوں کی خصوصیات بیان کرنے کے لیے ایک دفتر درکار ہے۔ ان کتابوں میں علم و ادب
کی چاشنی بھی ہے اور دین حق کے بارے میں گرانقدر معلومات بھی، تاہم مع
ہر گلے رارنگ و بوئے دیگر است

۳) معارف اعظم گڑھ، برہان دہلی، الفرقان کھٹو، منادی دہلی، عصمت دہلی (پھر کراچی) مولوی دہلی، پیشوا دہلی،
نظام المسامح دہلی (پھر کراچی) ساقی دہلی (پھر کراچی) ترجمان القرآن لاہور، نیرنگ خیال لاہور، ہمایوں لاہور، عالمگیر لاہور،
ادب لطیف لاہور، خدام الدین لاہور، چٹان لاہور، ریحق لاہور، فاران کراچی، المعارف لاہور، صحیفہ لاہور، جامعہ دہلی،
البلاغ کراچی، بینات کراچی، اردو کراچی، اردو نامہ کراچی، نقوش لاہور، اوراق لاہور، فنون لاہور، مدینہ بجنور،
الحق اکوڑہ خٹک، الجیر ملتان، الاعتصام لاہور، محدث لاہور، اردو ڈائجسٹ لاہور، سیارہ ڈائجسٹ لاہور، قومی ڈائجسٹ لاہور،
زندگی لاہور، ایشیا لاہور وغیرہ

موجودہ صحافت میں کوئی روزنامہ میرے معیار پر پورا نہیں اُترتا۔ ہفت روزہ پریچوں میں الاعتصام لاہور، ایشیا لاہور
اور تبکیر کراچی اچھے پرچے ہیں۔ ماہانہ پریچوں میں معارف اعظم گڑھ، برہان دہلی، الفرقان کھٹو، الحق اکوڑہ خٹک،
ترجمان القرآن لاہور، البلاغ کراچی، بینات کراچی، الجیر ملتان، بتول لاہور، الحسنات لاہور، المعارف لاہور اور نقوش لاہور
اچھے پرچے ہیں۔ بیٹاق لاہور اور تدبیر لاہور بھی ان میں شامل کیے جاسکتے ہیں۔

۴) میں نے غیر معروف درسگاہوں میں جو مسجدوں میں قائم تھیں، دینی تعلیم حاصل کی میرے اساتذہ علماء کے کلیم پوش
بوریا نشین گروہ سے تعلق رکھتے تھے، بالکل غیر معروف لیکن علم و فضل اور سیرت و کردار کے اعتبار سے کوہ ہمالہ سے بھی بلند۔
وہ شاگردوں کو اپنے بچوں سے بھی بڑھ کر سمجھتے تھے، درس و تدریس کا کوئی معاوضہ لیتا ان کے نزدیک حرام تھا۔ مسجد
درسگاہ اور اس کی چٹائیاں، اساتذہ اور شاگردوں کی نشستیں۔ لیکن اب وہ دور ہی لڑ گیا۔

۵) اس ناچیز کی رائے میں دور حاضر کے اہل علم میں سے (بعض بنیادی عقائد اور آراء میں اختلاف کے باوصف) سید قطب شہید
مصریؒ، علامہ طنطاویؒ، سید سلیمان ندویؒ، مولانا سید ابوالحسن علی ندویؒ، مولانا مفتی محمد شفیعؒ، مولانا محمد حنیف ندویؒ،
مولانا امین احسن اصلاحیؒ، مولانا محمد تقی عثمانیؒ، ڈاکٹر تنزیل الرحمنؒ، مولانا سعید احمد اکبر آبادیؒ، مولانا حفص الرحمن سیوہارویؒ

مولانا حامد لاقصاری، مولانا حبیب الرحمن اعظمی، ڈاکٹر نور محمد غفاری اور ڈاکٹر اسرار احمد کی کتابیں بہت مفید ہیں۔

⑥ پیرائے میں جن اہل علم کا ذکر کیا گیا ہے ان میں الیاس برنی، مولانا ثناء اللہ امرتسری، علامہ قبال، اکبر الہ آبادی مرحوم، علامہ احسان الہی طہیر مرحوم، شویش کشمیری، مولانا ظفر علی خان اور پیر محمد کرم شاہ الازہری کا اضافہ کر لیجیے۔ مولانا عبد الماجد دریا آبادی مرحوم کا قلم اباحت، تجدد، مغربیت، ماڈرنزم وغیرہ کے بارے میں شمشیر قاطع کی حیثیت رکھتا تھا لیکن افسوس کہ مولانا تقانوی کے مرید ہونے کے باوجود وہ قادیانیت کے بارے میں نرم گوشہ رکھتے تھے۔

⑦ مذکورہ بالا اصحاب کی تحریریں ان مسائل کے بارے میں بہت کارآمد ہیں۔

⑧ مدارس عربیہ کے موجودہ نصاب میں اگر جدید علوم (سائنسی اور فنی) نیز عربی کے علاوہ دوسری زبانوں (فارسی، انگریزی، فرانسیسی، روسی، جرمن وغیرہ) کی تعلیم بھی شامل کر دی جائے تو بہت مفید نتائج برآمد ہو سکتے ہیں۔ طلبہ کو جدید عربی سے روشناس کرنا بھی ضروری ہے۔

سب سے اہم چیز سبرت و کردار کی تعمیر ہے، ان مدارس کا مقصد محض ”مولوی“ تیار کرنا نہیں ہونا چاہیے بلکہ یہ کہ طلبہ اسلام کے جانباز سپاہی اور نہایت حق گو اور مخلص عالمان باعمل بنیں۔

والسلام مع الاکرام

ناچیز طالب ہاشمی غفرلہ

سوالنامہ:- (۱) آپ کو علمی زندگی میں کن کتابوں اور مصنفین نے متاثر کیا اور آپ کی محسن کتابوں نے

آپ پر کیا نقوش چھوڑے۔ (۲) ایسی کتابوں اور مصنفین کی خصوصیت۔ (۳) کن محلات اور جرائد سے آپ کو شغف

رہا، موجودہ صحافت میں کون سے جرائد آپ کے معیار پر پورے اُترتے ہیں۔ (۴) آپ نے تعلیمی زندگی میں کن

اساتذہ اور درسگاہوں سے خاص اثرات لیے۔ ایسے اساتذہ اور درسگاہوں کے امتیازی اوصاف جن سے

طلبہ کی تعمیر و تربیت میں مدد ملی۔ (۵) اس وقت عالم اسلام کو جن جدید مسائل اور حوادث و نوازل کا سامنا

ہے اس کے لیے قدیم یا معاصر اہل علم میں سے کن حضرات کی تصانیف کارآمد اور مفید ثابت ہو سکتی ہیں۔

(۶) علمی اور دینی محاذوں پر کئی نئے تحریفی، الحادی اور تجدیدی رنگ میں (مثلاً انکار حدیث، عقلیت، اباحت،

تجدد، مغربیت، قادیانیت اور ماڈرنزم) معروف ہیں۔ ان کی بنیاد علمی احتساب میں کون سی کتابیں حق کے

مقابلے میں نوجوان ذہن کی راہنمائی کر سکتی ہیں۔ (۷) موجودہ سائنسی اور معاشی مسائل میں کون سی کتابیں اسلام


کی صحیح ترجمانی کرتی ہیں۔ (۸) مدارس عربیہ کے موجودہ نصاب اور نظام تعلیم میں وہ کون سی تبدیلیاں ہیں جو

اسے موثر اور مفید تر بنا سکتی ہیں۔ امید ہے اپنے مفید خیالات سے محروم نہیں کیا جائے گا۔

ہر محفل کا میزبان خصوصی روح افزا

تقریب کی نوعیت پر منحصر نہیں۔ کوئی موقع ہو کیسی ہی محفل ہو،
ضیافت اور مہمان نوازی کے لیے روح افزا پیش پیش۔

فرحت، تازگی اور توانائی کے لیے بے مثال
رنگ، خوشبو، ذائقہ، تاثیر اور معیار میں لازوال۔



ہم خدمت خلق کرتے ہیں

روح پاکستان۔ روح افزا
راحت جان۔ روح افزا

خدمت خلق روح اخلاق ہے